

## 2.5 நால்வகைக் குறுக்கங்கள்

### மதிப்பீடு

சரியான விடையைத் தேர்ந்தெடுத்து எழுதுக.

Question 1.

'வேட்கை' என்னும் சொல்லில் ஐகார்க்குறுக்கம் பெறும் மாத்திரை அளவு .....

- அ) அரை
- ஆ) ஒன்று
- இ) ஒன்றரை
- ஈ) இரண்டு

Answer:

ஆ) ஒன்று

Question 2.

மகரக்குறுக்கம் இடம் பெறாத சொல் .

- அ) போன்ம்
- ஆ) மருண்ம்
- இ) பழம் விழுந்தது
- ஈ) பணம் கிடைத்தது

Answer:

ஈ) பணம் கிடைத்தது

Question 3.

சொல்லின் முதலில் மட்டுமே இடம் பெறுவது .....

- அ) ஐகார்க் குறுக்கம்
- ஆ) ஒளகார்க் குறுக்கம்
- இ) மகரக் குறுக்கம்
- ஈ) ஆய்தக் குறுக்கம்

Answer:

ஆ) ஒளகார்க் குறுக்கம்

## குறுவினா

Question 1.

ஒளகாரம் எப்பொழுது முழுமையாக ஒலிக்கும்?

Answer:

ஒள, வெள என ஒளகார எழுத்து, தனித்து வரும் இடங்களில் தனக்குரிய இரண்டு மாத்திரை அளவில் முழுமையாக ஒலிக்கிறது.

Question 2.

சொல்லின் முதல், இடை, இறுதி ஆகிய இடங்களில் ஐகாரக்குறுக்கம் பெறும் மாத்திரை அளவு யாது?

Answer:

- ஐகாரம் சொல்லின் முதலில் வரும்போது ஒன்றரை மாத்திரை அளவில் ஒலிக்கும்.
- ஐகாரம் சொல்லின் இடையிலும் இறுதியிலும் வரும்போது ஒரு மாத்திரை அளவில் ஒலிக்கும்.

Question 3.

மகரக்குறுக்கத்துக்கு இரண்டு எடுத்துக்காட்டுகள் தருக.

Answer:

மகரக்குறுக்கம் என்பதன் விளக்கம் :

(i) மகரமெய் (ம்) 1/2 மாத்திரை அளவுடையது.

(ii) இம் மகர மெய்ண கர, னகர அதாவது ண, ன மெய்களின் பின்னும் வகரத்திற்கும்

அதாவது 'வ' என்னும் எழுத்திற்கு முன்னும் வரும்போது தன் 1/2 மாத்திரை அளவிலிருந்து குறைந்து 1/4 மாத்திரை அளவில் ஒலிக்கும். இதற்கு மகரக்குறுக்கம் என்று பெயர்.

எடுத்துக்காட்டு : மருண்ம், போனம், தரும் வளவன், பெரும் வள்ளல் ஆகியவை கால் மாத்திரை அளவில் ஒலிப்பன.